

श्री कुमारस्वामी महाविद्यालयातील सायबर सुरक्षा कार्यशाळेतून विद्यार्थ्यांना मिळाली नवी दिशा

लातूर/प्रतिनिधी:- इंटरनेटच्या वाढत्या वापरामुळे आजच्या विद्यार्थ्यांसमोरील सायबर जोखमीवर लक्ष देत श्री कुमारस्वामी महाविद्यालय, औसा येथे सायबर शिक्षा फॉर सायबर सुरक्षा कार्यशाळेचे आयोजन करण्यात आले. राजर्षी शाहू महाविद्यालय (स्वायत्त), लातूर व श्रिक हिल फाऊंडेशन, पुणे यांच्या संयुक्त प्रयत्नातून झालेल्या या कार्यक्रमाचा उद्देश विद्यार्थ्यांना डिजिटल जबाबदारी आणि सुरक्षित इंटरनेटचा उपयोग शिकवणे होते. कार्यशाळेत 'सायबर वॉरियर्स' ओमकार सूर्यवंशी व अर्जुन चव्हाण यांनी विद्यार्थ्यांशी थेट संवाद साधून सोप्या उदाहरणांद्वारे मार्गदर्शन केले. त्यांनी सोशल मीडियाचा जबाबदारीने उपयोग कसा करावा, अनोळखी लिंक आणि फिशिंग मेसेज कसे ओळखायचे, मजबूत आणि सुरक्षित पासवर्ड कसा तयार करायचा याबाबत स्पष्ट सूचना दिल्या. तसेच ऑनलाईन बँकिंग व डिजिटल पेमेंट करताना कोणती सावधगिरी घ्यावी याबाबतही महत्वाचे टप्पे सांगितले.



सायबर फसवणूक किंवा गुन्हा झाल्यास घाबरून न जाता तक्रार नोंदविण्याचे महत्त्वही कार्यक्रमात अधोरेखित केले गेले; त्यासाठी उपलब्ध हेल्पलाईन क्रमांक १९३० व ऑनलाईन तक्रार पोर्टलचा कसा वापर करावा हे विद्यार्थ्यांना शिकवण्यात आले.

सजगपणे वापर करतील. ही कार्यशाळा केवळ तांत्रिक माहितीपुरती मर्यादित न राहता विद्यार्थ्यांना डिजिटल जगात जबाबदार नागरिक म्हणून वागण्याची प्रेरणा देणारी ठरली.

कार्यशाळेला श्री कुमारस्वामी महाविद्यालयाच्या प्राचार्या डॉ. कुसुम ढोणे आणि प्राध्यापक वर्गामध्ये डॉ. प्रसाद कदम, डॉ. सुभाष इंदलकर, प्रा. रवि जाधव, प्रा. मधुकर कदम, प्रा. शिवराज मिटकरी यांची उपस्थिती होती. कार्यशाळेत मोठ्या संख्येने विद्यार्थी सहभागी झाले होते. उपस्थित शिक्षकांना व आयोजकांना असे वाटते की या उपक्रमामुळे विद्यार्थ्यांमध्ये डिजिटल जागरूकता वाढली आहे आणि ते आता इंटरनेटचा अधिक सुरक्षित व